



## KUNSILL LOKALI TAL-MTARFA

---

### IL-HAMES LEGISLATURA

#### MINUTI TAL-LAQGHA TAL-KUNSILL

#### LAQGHA NUMRU 4 – IL-HAMIS 15 TA' APRIL 2010 FIS 7:30PM

Il Kunsill iltqa' fl-Ufficju Amministrattiv tal-Kunsill

Prezenti

Anthony Mifsud	Sindku
Simon Paul Fenech	Vici Sindku
Anatole Scerri Diacono	Kunsillier
Antoine Vella	Kunsillier
Helen Maria Bugeja	Kunsilliera
Michael Portelli	Segretarju Ezekuttiv

Peress li kien hemm xi nies li ġew mistiedna biex ikunu jafu dwar l-andament tat-tenders u jkunu jistgħu jiddiskutu dwar l-Scouts kien hemm qbil biex dawn iż-żewġ items jiġu mressqa fil-bidu.

#### 1. TENDERS TAL-LATTRINI

Fil-preżenza tal-Kunsilliera Helen Maria Bugeja u Anatole Scerri Diacono infetħu t-tenders rigward il-lattrini. Kien hemm żewġ tenders b' kollox. Is-Segretarju niżżel id-dettalji ta' dawk li tefgħuhom u iċċekkja jekk kienx hemm kollox preżenti rigward dokumenti. Fil-każ tat-tnejn kien hemm il-bid bond preżenti, il-formoli mimlija u non collusive tender agreement.

Fil-każ tat-tenders anki kien hemm karta li tagħti spjegazzjoni tax-xogħol li se jitwettaq min dawk li tefgħu l-applikazzjoni. Fil-każ ta' Rita Seguna, il-kunsillier Anatole Scerri Diacono staqsa jekk dan kienx validu peress li fid-deskrizzjoni tax-xogħol hi ma semmietx kollox kif kien hemm mitlub fit-tender. Dan il-punt kien imqajjem ukoll mill-Kunsilliera l-oħra preżenti. Is-Sindku talab lis-Segretarju biex din tkun kjarifikata mal-avukat u anki jkun ikkonfermat jekk dan it-tender hux validu jew le.

Għandha terġa' tisejjaħ laqgħa biex ikun hemm adjudication fuq dawn it-tenders u b' hekk ikun hemm riżultat u tintgħażel persuna biex tagħti dan is-servizz.

## **2. SCOUTS MTARFA**

Waqgħ il-laqgħa kien hemm prezenti s-Sur. George Mangion li huwa uffiċċjal għoli fl-iscouts. Is-Sur. Mangion gie msejjaħ mill-kunsiller Antoine Vella peress li hu kien ħareġ bil-proposta li jkun hawn scout group ġewwa l-Mtarfa. Antoine Vella semma li hu stess kien scout u ħass ġewwa l-Mtarfa li hawn vojt mingħajr scout group u b' hekk ħa din l-inizjattiva. Kien kellem lis-Sur. Leslie uffiċċjal għoli fl-iscouts ta' Malta li għaddielu l-kuntatti mas-Sur. George Mangion.

Is-Sindku staqsa dwar x inhuma l-eżigenzi biex ikun jista joppera dan il-grupp. Is-Sur. Mangion wieġeb li huma għalissa jkollhom bżonn li jiltaqaw darba fil-ġimgħa u li jkollhom bżonn ta kamra fejn jiltaqaw u semma jekk hux possibli għalihom li jiltaqaw ġewwa l-Board Room. Is-Sur. Mangion semma wkoll li din ma tinvolviex spejjeż. Is-Sindku semma li rigward proprjeta fejn ikunu jistgħu jiltaqaw din għad trid tiġi diskussa biex ikun hemm soluzzjoni tajba peress li l-Kunsill ma għandux propjetajiet aparti l-Kunsill li jista jagħmel użu minhom. Is-Sur. Mangion semma wkoll li huma fis-Sajf il-laqgħat tagħhom issiru outdoors u ma jkollhomx bżonn ta premises.

Is-Sindku semma li l-vantaġġ li jkun hawn Scout Group ġewwa l-Mtarfa jkun wkoll biex jiġbor l-scouts li hawn mill-Mtarfa u jkunu kollha f post wieħed. Is-Sur. Mangion semma wkoll li kellu laqgħa mas-Sur. Leslie dwar kif għandha issir il-proċedura sabiex jitwaqqaf Scout Group ġdid.

Is-Sindku flimkien mal-Kunsilliera qablu mad-deċiżjoni li jkun hawn Scout Group ġewwa l-Mtarfa. Kien suġġerit ukoll l-isem tal-Scouts li jkun Kunsill Lokali Mtarfa, Scout Group. Peress li l-isem kien twil is-Sindku ssuġġerixxa li l-isem ikun Mtarfa Local Council, Scouts. Is-Sindku semma wkoll biex din tkun ippubblikata fil-Ħolqa ħalli n-nies ikunu mgħarrfin x' se jkun qed jiġri il-quddiem.

## **3. QARI U APPROVAZZJONI TAL-MINUTI TAL-GĦAXAR LAQGHA TAL-KUNSILL**

Il-Minuti gew mehuda bhala moqrija u saru korrezzjonijiet mehtiega.

## **4. ĦLASIJET U PAGAMENTI**

Kien hemm is-schedule of payments ipprezentata waqt il-laqgħa biex ikunu jistgħu jiġu eżaminati fil-Kunsill.

Il-Kunsilliera Helen Bugeja ssuġġerit li rigward is-siġġijiet nistgħu nistaqsu wkoll lil Każin ta' San Pawl.

Il-pagamenti l-oħra ġew mgħoddija u kkonfermati mill-membri tal-Kunsill u approvata.

## **5. TENDERS OĦRA**

Is-Segretarju ħabbar li ħareġ it-tender tal-website kif kien imsemmi fil-laqgħa ta qabel. Dan it-tender il-ġbir għad dokumenti se jagħlqu fil 21 t' April 2010.

Is-Sindku semma li hemm bżonn li joħroġ it-tender tal-ġbir ta skart domestiku. Huwa qal li-Segretarju biex jsir l-avviż kif suppost u jkun hemm żmien biżżejjed kif jirrikjedu l-proċeduri. Se jkun hemm flus ta € 150 biex jinġabru dawn id-dokumenti. Fid-dokument se jkun hemm imniżżel klawnsola li l-Kunsill qed jimponni l-ħinijiet meta jista' jinġabar l-iskart u dawn jista jinbidlu skont l-eżigenzi tal-ġurnata. F' każ li matul iż-żmien jiżdiedu skips ġodda il-kuntrattur ma jistax jirrifjuta li dawn jinġabru. Fl-aħħar tal-ġimgħa il-kuntrattur irrid iġġib il-Kunsill ic-chits tal-ġbir li jkun għamel matul dik il-ġimgħa. Dawn u aktar dettalji se jkun imniżżlin fit-tender li se jkun qed joħroġ fil-jiem li ġejjin.

## **6. BUDGET**

L-accountant tal-Kunsill, is-Sur. Patrick Caruana kien tkellem mas-Segretarju rigward il-budget. Dan kien ġie diskuss flimkien mas-Sindku biex jiġi stabbilit skont l-allokazzjoni li ingħatat.

Peress li kien hemm xi affarijiet urġenti l-accountant ma setax jiffanliżza rigward il-budget u dan tħalla għal darb oħra.

## **7. RIŻULTAT TAŻ-ŻJARA F' ARVIDSJAUR**

Il-kunsilliera prezenti waqt il-laqqgħa esprimew li din kienet esperjenza pożittiva u ta benefiċċju kemm għal membri tal-Kunsill u dawk tad-delegazzjoni.

Is-Sindku esprima li "Il-frott mid-delegazzjoni kien li għamilna kuntatti ġodda, kemm mal-iskejjel biex ikun hemm skambji bi programmi tal-EU u anki ma għaqdiet oħra. Se jsiru arranġamenti biex ikun jista jtniżżel kontingent militari għal okkażżjoni ta Military Mtarfa. Possibiltajiet ta negozju rigward prosvisti t injam min kuntratturi ġewwa l-Mtarfa, kif ukoll fil-qasam tal-vitikultura biex jintbagħat inbid f' Arvidsjaur. Qed jithejjew ukoll arranġamenti biex jittella kontingent sportiv biex ikun hemm possibiltà ta training f' Arvidsjaur. Il-Kunsill uffiċjalment jistieden id-delegazzjoni t' Arvidsjaur għal Novembru għas summit tat-Twinning fi hdan l-Assoċjazzjoni tal-Kunsilli Lokali bejn il-Kunsill Lokali tal-Mtarfa u Arvidsjaur. Fil-viżita kull ġurnata imxejna skont il-program, li kien edukattiv, kulturali, sportiv u kummerċjali. F' dan it-Twinning il-Kunsill igwadanja sewwa fil-kummerċ, sportiv u kulturalment. Il-Kunsill sema b' ilmenti fil-media rigward l-għażla tal-grupp. Fil-minuti ta qabel hemm spjegat fiex kienet tikkonsisti d-delegazzjoni u fl-aħħar ġimgħa rrinunzjaw xi nies bħal Mtarfa FC, il-Kunsill Pastoral u Mtarfa Daycentre."

## **8. BRING IN SITES**

Is-Sindke semma li ġie iffirmit il-kuntratt għal ġbir mill bring in sites mal-Green MT kif kienu intgħażlu fil-laqqgħa ta qabel. Fil-preżenza tal-kunsilliera issuġġerixxa proġett pilota li jkun hemm bring in sites tal-260 litru f' kull triq biex il-mara tad-dar toħroġ tissepara l-iskart tagħha barra. Għalissa dan il-proġett se jkun qed jibda f' parti mill-Mtarfa biex jkun jista jiġi evalwat.

Dan il-proġett se jkun promoted anki fuq it-television. L-isem għalih se jkun 'Nisseparaw issa qabel ikun tard wisq'. Dawk il-familji li se jkunu qegħdin il-aħħqu

ma ċertu miri li jkunu stabbiliti matul il-proġett jingħataw 'reward'. Il-Kunsill qabel ma din il-proposta biex b' hekk tkun tista ssir realta. Is-Sindku semma wkoll li Green MT se tkun qed tagħti lil Kunsill donazzjoni ta € 500 għal attivita kulturali.

## **9. JUM L-MTARFA**

Rigward s-serata Kulturali u Letterarja li se ssir fit 23 ta' April se jkun qed issir brochure li tiegħu se jsiru 60 kopja u se jkun hemm 100 invit li dawn jistgħu jitqassmu mill-Kunsilliera li persuni tal-għażla tagħhom. Is-Sindku saħaq li dan għandu jkun avveniment li jidhōl fil-kalendarju biex b' hekk issir sena wara oħra u b' hekk anki jagħti spinta lil letteratura.

Barra min Jum l-Mtarfa fil 25 t' April is-Sindku ħabbar li se jkun iffirmit il-kuntratt għad devoluzzjoni tal-Arloġġ. Għal din l-okkażżjoni ċ-ċerimonja se tiftaħ b parata mill-iscouts li se tibda fid 9,15. Se jkun mistieden l Onor Dr. Chris Said ukoll u anki se jkun l-Onor Dr. Jason Azzopardi li jirrappreżenta l-Lands Department. Dawn se jkunu hawn preżenti għal ħabta tal-għaxra ta filghodu biex issir iċ-ċerimonja tal-iffirmit. Wara se ssir bibita fuq il-post. Għal din l-okkażżjoni s-Sindku ħabbar li se ssir plakka tal-majka biex tibqa tifikira ta dan l-avveniment storiku fl-Mtarfa.

Fis 27 t' April jaħbat sewwa sew Jum l-Mtarfa. Is-Sindku ħabbar ukoll il-programm għal din il-ġurnata. Fil 5.30 p.m. se tibda parata mill-Iscounts li għandha titlaq min Pjazza Palma u tasal fi tmiemha fiċ-Centru Pastoral fejn fis 6.30 p.m. għandha issir quddiesa ta radd il-ħajr. Wara l-quddiesa se jkun hemm parata miċ-Centru Parrokkjali għal Adult Training Centre fejn tkompli tiżvolġi s-serata. Is-Sindku ssuġġerixxa lil jiġu mistednin ukoll l-ex kunsilliera biex jattendu għal din l-attivitā. Peress li parti mill-attivitā jiet se jsiru barra dawn ikun hemm bżonn ta wardens għalihom. Dakinhar tas-serata se jkun hemm feature li jiffokka fuq l-attivitā jiet li għamel il-Kunsill matul is-sena, se titella ukoll kummiedja mill-Mtarfa Drama Group.

Is-Segretarju ressaq in-nomini tan-nies u l-għaqdiet li ġew ippreżentatti biex jingħataw Gieħ l-Mtarfa u Unur l-Mtarfa. Fost dawn kien hemm Irene Everest li ġiet nominata min sitt persuni differenti. Peress li din kellha l-aktar nomini ġiet magħżula biex tingħata Gieħ l-Mtarfa. Is-Sindku semma li jekk ikun hemm għaqdiet li jiġu nominati dawn jistgħu jingħataw Unur l-Mtarfa. Kien hemm ukoll nomini fuq Marlene Gouder, John Vassallo u Mtarfa Drama Group. Is-Sindku qara x inhuma r-raġunijiet għan nomini u ddiskutihom fil-Kunsill. Il-Kunsill ra li dawn ir-raġunijiet u qabel li dawn jingħataw Unur l-Mtarfa għax xogħol li għamlu f' setturi differenti. Kien hemm ukoll nomina oħra li saret fuq Fr. Joseph Buhagiar li kien ex kappillan tal-Mtarfa. Peress li din ma kellix dettalji tal-persuna li kien qed jagħmel in-nomina din ma kinitx valida. Is-Sindku faħħar ix-xogħol li kien għamel Fr. Buhagiar fil-lokalita imma ma setax jaċċetta din in-nomina peress li ma kienx hemm dettalji tal-persuna li kien qed jagħmilha. Is-Sindku emfassiża biex dawk il-persuni li kienu qegħdin jagħmlu n-nomini jiġu mistiedna għal din l-okkażżjoni kif inhu xieraq.

## **10. MILITARY MTARFA**

Is-Sindku semma li dwar l-eżebizzjoni li se ssir fil-21 ta' Mejju din mhux se tinfetaħ għal pubbliku dakinhar imma se tkun inawgurata biss. L-għada is-Sibt din se tkun miftuħa il-ġurnata kollha u filgħaxija wara t-8 se jkun hemm reanactment għal

mistiedna speċjali. Se jkun hawn ukoll wirja ta' karożzi maġenb it-Torri dakinhar tas-Sibt ukoll u anki l-għada se jinġiebu karożzi li se jitpoġġew fl-istess post.

Il-program tal-Ħadd se jsir mill-għaxra ta' filgħodu sas-sitta ta' filgħaxija b' diversi attivitajiet. Is-Sindku semma wkoll li se tkun qed titella billboard biex tippromwovi l-attività. Is-Sindku issuggerixxa biex tibda issir laqgħa kull nhar t' Erbgħa min issa l-quddiem biex ikun hemm ftehim u organizzazzjoni tax-xogħol.

Is-Sindku heġġeġ lil Kunsilliera biex sat 3 ta' Mejju jisottomettu l-artikli tagħhom biex ikunu jistgħu jidhru fil-Ħolqa.

## **11. KORRISPONDENZA**

### **11.1 Korrispondenza mis-Sindku**

Is-Sindku ġie avviċinat min Graham Woodall li għażel l-Mtarfa biex issir opra artistika. Din tikkonsisti f' collage fejn ir-residenti jintalbu jwaħħlu biċċa kkulurita fuq stampa kbira biex flimkien joħolqu stampa waħda. Is-Sindku u l-Kunsilliera qablu ma din il-proposta. Biex din issir għandha titħallas is-somma ta' € 100.

Kien hemm talba bil-miktub mingħand Melita biex jwaħħlu antenna m'arblu li hawn fil-viċinanza tal-Kunsill Lokali. Dan il-każ is-Sindku għaddieh għand il-Kunsillier Anatole Scerri Diacono.

Is-Sindku ssuggerixxa li nerġġu nkellmu lil-avukat fuq il-każ tad-dawl tal-Housing peress li l-kontijiet kienu qed jintbagħtu lil Kunsill. Din se tkun kordinata mis-Segretarju Eżekuttiv.

L-iskola Sekondarja tas-Subiex se jkun qed jorganizzaw attività fis 16 ta' Mejju u bagħatu ittra indirizzata lis-Sindku fejn semmew xi affarijiet li għandhom bżonn u jekk aħna nistgħux ngħinuhom fihom. Fost dawn kien hemm mobile toilets li l-Kunsill flimkien qabel li dawn jingħataw mobile toilets għal din l-okkażżjoni.

Kienet intbagħtet ittra miċ-Ċentru ta' Matul il-Jum għal Anzjani biex jaraw jekk nistgħux nipprovdu għajuna rigward trasport għal persuni biex jkun jistgħu jattendu ċ-ċentru għal matul il-Jum. Is-Sindku ssuggerixxa li jiġu mfittxjaj kwotazzjonijiet fuq dan il-każ.

L-iskola Sekondarja tal-Mtarfa u Tal-Ħandaq bagħatu ittri peress li se jagħmlu premjazzjoni tal-istudenti biex jaraw jekk il-Kunsill jistgħax jagħti xi kotba biex jingħataw bħala rigali. Is-Sindku semma biex jinxtraw kotba u jingħataw lil-iskejjel rispettivi.

Is-Sindku ħabbar li konna ikkwalifikajna għal fondi lil dawk il-Kunsilli li jieħdu ħsieb libreriji fil-lokalità tagħhom. Dawn jikkonsistu f' vouchers u skontijiet ta' 25% fuq l-istess vouchers. Wara li dawn jintefqu jingħataw ukoll ir-rimanenti li flimkien jiffurmaw is-somma globali.

Is-Sinjura Carmen Capopardo kellmet lis-Sindku rigward il-librerija. Hi kienet tiegħu ħsieb il-librerija tal-lokal u wriet ix-xewqa li terġa' tibda tiegħu ħsiebha. Is-Sindku laqa

dan il-ġest sabiħ u se jkun qed jikkuntattja fiż-żmien li ġej sabiex hi tkun tista tibda tiegħu ħsieb dan il-proġett.

Rigward il-Bandli s-Sindku semma li hemm ħsieb li dan jibda għal ħabta ta Ġunju. Kif kien imsemmi aktar qabel f' laqgħat oħra il-Ministru tar-Riżorsi se jkun qed jagħti l-għajnuna tiegħu bħala nies u l-Kunsill se jkun qed joħroġ il-materjal.

Is-Sindku semma fuq il-problema li qed ikun hemm rigward il-ħmieġ tal-klieb. Għalhekk biex titieħed azzjoni huwa qal biex issir tabella sabiex in-nies ma jhallux il-klieb tagħhom iħammgu barra. Din se ssir quddiem l-iskips viċin l-Adult Training Centre. F' każ li n-nies jibqgħu jħammgu allura jingiebu l-wardens ukoll biex jittieħdu miżuri aktar drastici.

## **11.2 Korrispondenza mill-Viċi Sindku**

Il-Viċi Sindku semma li l-Kunsill kellu jingħata forma t' għajnuna rigward il-ground u staqsa jekk din waslitx. Peress li għadha ma waslitx huwa ssuġġerixxa biex niċċekjaw fuqha.

Huwa semma biex tinkited ittra lil dik lil tat il-Palma lil Kunsill biex tiġi mħawwla.

Għandha tinħareġ sejha għall offerti biex jingħataw kwotazzjonijiet fuq pompi biex jiġu nstallati għal funtana.

## **12. AGĠORNAMENTI U XOGHOLIJIET**

Il-Viċi Sindku rapporta li saret floodlight fil-parkeġġ li hemm viċin Triq Sir Leslie Rundle.

Inżebagħ ukoll ir-railing li hemm faċċata tal-iskola Sekondarja.

Fi triq l-Mtarfa kien hemm xi mirja li ġew irrangatti u oħrajn li ġew mibdula peress li kienu miksurin.

Kien hemm probleam f pipe ta drain fi Triq is-Sardinell li kien imsewwi.

Se jingiebu quotations fuq dwal biex jitwaħħlu fi Gnien Sir Leslie Rundle. Triq Sir Leslie Rundle se titranġa biex titwessa l-bankina.

Il-ħadid li hemm fiż-żona magħrufa bħala tal-Karnival se jinżebagħ.

## **13. GĦELUQ IL-LAQGĦA**

Il-laqgħa ġiet fi tmiema l-Ħamis 15 ta' April 2010 fil-ħdax u nofs ta filgħaxija (11.30 p.m.).

Ma kienx hemm qbil fuq id-data tal-laqgħa peress li ma kienx hemm il-kunsilliera kollha preżenti. Għalhekk il ftehim fuq il-ġurnata tħalla għal aktar tard

---

**Michael Portelli**  
**Segretarju Eżekuttiv**

---

**Anthony Mifsud**  
**Sindku.**